

مسئلہ بیعت: شرع کی نظر میں!

سوال: کیا فرماتے ہیں علماء دین و مفتیان شرع متنین بابت اس مسئلہ کے، کہ ہندوپاک میں بیرون مرشد عوام سے جو بیعت لیتے ہیں، اس کی شرعی حیثیت کیا ہے؟ اور یہ بات کہاں تک درست ہے کہ جس کا کوئی بیرون مرشد نہ ہو، اس کا بیرون مرشد شیطان ہوتا ہے، جیسا کہ عوام میں مشہور ہے؟ براہ کرام کتاب و سنت کی روشنی میں وضاحت فرمائ کر ممنون فرمائیں۔

(قاری محمد ایاز الدین، حیدر آباد کن)

جواب: الحمد لله رب العالمين والصلوة والسلام على سيد المرسلين

محمد وعلى آله وأصحابه أجمعين

جواب اعرض ہے کہ یہ سوال تفصیلی وضاحت چاہتا ہے جو درج ذیل ہے:
بیعت کا لفظ بیع سے نکلا ہے، جس کا مطلب ہے: سودا کرنا، چاہے یہ سودا مال کا ہو یا کسی اور ذمہ داری کا، اللہ عزوجل ارشاد فرماتے ہیں:

﴿إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بَأَنَّ لَهُمُ الْجَنَّةَ يُقَاتِلُونَ فِي سَبِيلِ اللَّهِ فَيَقْتَلُونَ وَيُقْتَلُونَ وَعَلَى اللَّهِ حَقٌّ فِي التَّورَةِ وَالْإِنجيلِ وَالْقُرْآنِ وَمَنْ أَوْفَى بِعَهْدِهِ مِنَ اللَّهِ فَأَسْتَبِشُرُوا بِيَعْكُمُ الَّذِي بَأَيَّعْتُمْ بِهِ وَذَلِكَ هُوَ الْفَوْزُ الْعَظِيمُ﴾ (آل عمران: ۱۱۰)

”بلاشبہ اللہ تعالیٰ نے مسلمانوں سے ان کی جانوں کو اور ان کے مالوں کو اس بات کے عوض خرید لیا ہے کہ ان کو جنت ملے گی۔ وہ لوگ اللہ کی راہ میں لڑتے ہیں، جس میں قتل کرتے ہیں اور قتل کئے جاتے ہیں۔ اس پرسچا وعده کیا گیا ہے تو رات میں اور انجیل میں اور قرآن میں اور کون ہے اللہ سے زیادہ اپنے عبد کو پورا کرنے والا؟ تو تم لوگ اپنی اس حق پر جس کا تم نے

☆ سیکرٹری اسلامک شریعہ کولی، برطانیہ

معاملہ تھبیریا ہے، خوش مناؤ اور یہ بڑی کامیابی ہے۔“

اور اصطلاحاً بیعت اس معابدے کو کہتے ہیں جو امیر کی اطاعت کے لئے کیا جاتا ہے۔ بیع و شراء میں چونکہ خریدنے والا، بیچنے والے کے ہاتھ میں پیسہ تھاماتا ہے اور بیچنے والا مشتری کے ہاتھ میں اس کی خرید کردہ چیز دیتا ہے، اُسی طرح بیعت کرنے والا اپنے امیر کے ہاتھ میں ہاتھ دے کر بیعت کا اقرار کرتا ہے۔

قرآن مجید میں تین مقامات پر رسول اللہ ﷺ کے ہاتھ پر اہل ایمان کی بیعت کا ذکر ہے:

① عمومی بیعت — جیسا کہ اللہ تعالیٰ نے فرمایا:

﴿إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ فَمَنْ نَكَثَ فَإِنَّمَا يَنْكُثُ عَلَى نَفْسِهِ وَمَنْ أَوْفَى بِمَا عَاهَدَ عَلَيْهِ اللَّهُ فَسَيُؤْتِيهِ أَجْرًا عَظِيمًا﴾ (الفتح: ۱۰)

”جو لوگ تجھ سے بیعت کرتے ہیں، وہ یقیناً اللہ سے بیعت کرتے ہیں۔ ان کے ہاتھوں پر اللہ کا ہاتھ ہے۔ تو جو شخص عبد شفیٰ کرے، وہ اپنے نفس پر ہی عبد شفیٰ کرتا ہے اور جو شخص اس اقرار کو پورا کرے جو اس نے اللہ کے ساتھ کیا ہے تو اسے عنقریب اللہ بہت بڑا اجر دے گا۔“

② بیعتِ رضوان — جو بھری میں صلح حدیبیہ کے موقع پر لی گئی تھی:

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتَحَقَّقَ قَرِيبًا﴾ (الفتح: ۱۸)

”یقیناً اللہ تعالیٰ مؤمنوں سے خوش ہو گیا جبکہ وہ درخت تک تجھ سے بیعت کر رہے تھے۔ ان کے دلوں میں جو تھا، اسے اس نے معلوم کر لیا اور ان پر اطمینان نازل فرمایا اور انہیں قریب کی فتح عنایت فرمائی۔“

③ فتح مکہ اور اس کے بعد عورتوں سے خاص طور پر بیعت لی۔ فرمایا:

﴿يٰ أَيُّهُ النَّبِيُّ إِذَا جَاءَكَ الْمُؤْمِنَاتُ يُبَايِعُنَّكَ عَلَى أَنْ لَا يُشْرِكُنَّ بِاللَّهِ شَيْئًا وَلَا يَسْرُقْنَ وَلَا يَرْزُقْنَ وَلَا يَقْتُلْنَ أُولَادَهُنَّ وَلَا يَأْتِيَنَّ بِبَيْتَانَ يَفْتَرِيْنَهُ بَيْنَ أَيْدِيهِنَّ وَأَرْجُلِهِنَّ وَلَا يَعْصِيْنَكَ فِي مَعْرُوفٍ فَبَيْعٌ وَاسْتَغْفِرُ لِنَّ اللَّهَ إِنَّ اللَّهَ غَفُورٌ رَّحِيمٌ﴾ (المائدہ: ۱۲)

”اے پیغمبر! جب مسلمان عورتیں آپ سے ان باتوں پر بیعت کرنے آئیں کہ وہ اللہ کے ساتھ کسی کو شریک نہ کریں گی، چوری نہ کریں گی، زنا کاری نہ کریں گی، اپنی اولاد کو نہ مار ڈالیں گی اور کوئی ایسا بہتان نہ باندھیں گی جو خود اپنے باتوں پیروں کے سامنے گھٹ لیں اور کسی نیک کام میں شیری حکم عدوی نہ کریں گی تو آپ ان سے بیعت کر لیا کریں اور ان کے لئے اللہ سے مغفرت طلب کریں۔ بے شک اللہ تعالیٰ بخشے اور معاف کرنے والا ہے۔“

۴) انفرادی بیعت — عمر و بن العاصؓ اپنے اسلام لانے کا واقعہ بیان کرنے کے بعد کہتے ہیں: ”جب اللہ تعالیٰ نے میرے دل میں اسلام کی محبت ڈال دی تو میں نبی ﷺ کے پاس آیا اور میں نے کہا: اپنا دلیاں ہاتھ پھیلایئے تاکہ میں آپ کی بیعت کر سکو۔ تو آپ نے اپنا ہاتھ پھیلا دیا، لیکن میں نے اپنا ہاتھ بھیخ لیا۔ آپ نے کہا: عمر! کیا ہوا؟ میں نے کہا: میں ایک شرط رکھنا چاہتا ہوں۔ آپ نے کہا: کون سی شرط؟ میں نے کہا کہ اللہ میری مغفرت فرمائیں تو آپ نے ارشاد فرمایا: کیا تمہیں معلوم نہیں کہ اسلام لانے سے پہلے (تمام آنہ) ختم ہوجاتے ہیں اور ایسا ہی بھرت کرنے سے اور حج کرنے سے جو کچھ پہلے کیا تھا، سب معاف ہو جاتا ہے؟“

(صحیح مسلم: ۱۲۱)

بیعت سے متعلق چند دیگر احادیث بھی ملاحظہ ہوں:

۱) حاکم وقت کی اطاعت کا عہد

عبدۃ بن صامتؓ روایت کرتے ہیں کہ ہم نے رسول ﷺ سے ان باتوں پر بیعت کی: ”آپ کی سعی و اطاعت کریں گے چاہے تنگی کا عالم ہو یا فراخی کا، چاہے پسندیدہ بات ہو یا ناپسندیدہ، چاہے ہمارے اوپر کسی کو ترجیح ہی کیوں نہ دی گئی ہو، اس شرط کے ساتھ کہ ہم صاحب امر کے ساتھ جھگڑا نہیں کریں گے، اور یہ کہ ہم جہاں کہیں ہوں حق بات کہیں گے اور اللہ کے بارے میں کسی ملامت گر کی ملامت کی پرواہ نہ کریں گے۔“

(صحیح بخاری: ۱۹۹، صحیح مسلم: ۲۰۹، سنن نبأی: ۳۱۶۰)

ابن کثیر نے البداية والنهاية میں ان الفاظ کا اضافہ کیا ہے، جس سے یہ معلوم ہوتا ہے کہ یہ بیعت وہ ہے جو حضور ﷺ نے مدینہ سے آنے والوں سے مقام عقبہ (منی) میں لی تھی: ”اور یہ کہ جب محمد ﷺ یہ رب آئیں تو ہم ان کی مدد کریں گے اور جس طرح ہم اپنی جانوں،“

اپنی آرواح اور اپنی اولاد کا دفاع کرتے ہیں، ویسا ہی اُن کا بھی دفاع کریں گے اور ہمارے لئے جنت ہوگی۔” (البداية والنهاية: ۱۸۹/۳)

۲۔ اطاعت مشروط ہے:

حضرت ابن عمرؓ راوی ہیں کہ رسول اللہ ﷺ نے فرمایا:

”ایک مسلمان کے لیے سمع و اطاعت کرنا لازم ہے، چاہے پسندیدہ امر ہو یا ناپسندیدہ امر میں، الایہ کا سے کسی گناہ کا حکم دیا جائے۔ ایسی صورت میں سمع و اطاعت نہیں۔“ (صحیح مسلم: ۱۸۳۹)

۳۔ ایک امام کی بیعت کے بعد دوسرے امام کی بیعت جائز نہیں: عبداللہ بن عمرو بن العاص آنحضرت ﷺ کا ایک طویل خطبہ نقل کرتے ہیں، جس میں یہ الفاظ شامل ہیں:

”جس کسی نے کسی امام کی بیعت کی یا اس کے ساتھ میں ہاتھ دے دیا اور اپنا دل اس کے حوالہ کر دیا تو جب تک استطاعت ہے، اس کی اطاعت کرے۔ پھر اگر کوئی دوسرا شخص (امامت میں) اس کے ساتھ زراع کرے تو دوسرے شخص کی گردان مار دو۔“ (صحیح مسلم: ۱۸۳۸)

۴۔ جماعت سے خروج ناجائز ہے:

حضرت ابو ہریرہؓ روایت کرتے ہیں کہ رسول اللہ ﷺ نے فرمایا:

”جو شخص حلقہ اطاعت سے نکل گیا اور جماعت کو چھوڑ گیا تو وہ جاہلیت کی موت مرتا ہے اور جو شخص کسی اندھے جھنڈے کے نیچے قفال کرتا ہے، یا کسی عصیت کی بنا پر غصہ میں آ جاتا ہے یا عصیت کی طرف دعوت دیتا ہے یا عصیت کی مدد کرتا ہے اور اس دوہرال قتل ہو جاتا ہے تو اس کی موت بھی جاہلیت کی موت ہوگی اور جو شخص میری امت پر خروج کرتا ہے، نیکو کار یا گناہ کار، سب کو مارتا ہے اور کسی مؤمن کے ساتھ برائی کرنے سے باز نہیں آتا اور جس سے عبد کیا ہے اُس عہد کو پورا نہیں کرتا تو وہ مجھ سے نہیں اور میں اُس سے نہیں۔“ (صحیح مسلم: ۱۸۲۸)

۵۔ آنحضرت ﷺ کے بعد بیعت کے سلسلہ میں صحابہ کرامؐ کا بھی یہی طریقہ عمل تھا۔ نافع روایت کرتے ہیں کہ

”عبداللہ بن عمرؓ، عبداللہ بن مطیع کے پاس آئے اور یہ وہ وقت تھا جب یزید بن معادیہ کے زمانہ میں حرہ کا واقعہ پیش آیا۔ ابن مطیع نے کہا: ”ابو عبد الرحمن کے لئے تکیہ بچھا دو۔“

عبداللہ بن عمرؓ نے کہا: میں بیٹھنے کے لئے نہیں آیا، تمہیں صرف ایک حدیث سنانے آیا

ہوں، جو میں نے رسول اللہ ﷺ سے سنی ہے اور وہ یہ کہ

"جس نے اپنا ہاتھ، طلق اطاعت سے ہٹا لیا تو وہ قیامت کے دن اللہ تعالیٰ سے اس عالم میں ملے گا کہ اس کے پاس کوئی دلیل (عذرخواہی) نہ ہوگی، اور جو شخص اس عالم میں مرے کہ اس کی گردن میں بیعت نہ ہو تو وہ جاہلیت کی موت مرے گا۔" (صحیح مسلم: ۱۸۵)

ذکورہ بالا آیات و احادیث سے یہ باقین معلوم ہوئیں:

① اللہ کے رسول ﷺ کے ہاتھ پر بیعت کسی دوسرے خلیفہ یا امام کی بیعت سے مختلف ہے، اور آنحضرت ﷺ کے ہاتھ پر بیعت گویا اللہ سے بیعت ہے۔ آپ نے عقبہ میں جب انصار مدینہ سے بیعت لی تھی تو گواں وقت آپ کے پاس اقتدار نہ تھا، لیکن بحیثیت رسول ﷺ آپ نے یہ بیعت لی تھی، اور یہ بھی ایک خاص مقصد کے لئے تھی کہ جب آپ مدینہ پہنچ جائیں گے تو انصار آپ کی پوری پوری حفاظت کریں گے۔

② مدینہ پہنچ کر آپ بلاش رکت غیرے اقتدار کے مالک تھے۔ آپ نے صحابہ کرام سے مختلف موقع پر سمع و اطاعت کی بیعت لی، اور بعض موقع پر خاص خاص بالتوں پر بیعت لی۔ صالح حدیبیہ کے مقام پر جب یہ افواہ پھیلی کہ مکہ والوں نے آپ کے اپنی حضرت عثمانؓ کو شہید کر دیا ہے تو آپ نے اپنے پندرہ سور فقا سے اس بات پر بیعت لی تھی کہ وہ راہ فرار اختیار نہ کریں گے اور دوسری روایت کے مطابق یہ بیعت موت پر تھی۔

③ صالح حدیبیہ کے بعد جو خواتین بھرت کر کے مدینہ آئیں یا فتح مکہ کے موقع پر مسلمان ہوئیں، ان سے سورہ المتنہ کی آیت کے مطابق چند مخصوص بالتوں پر بیعت لی گئی۔ یہ عورتیں چونکہ نبی نبی مسلمان ہوئیں تھیں، اس لئے ان چیزوں کا خاص طور پر ذکر کیا گیا جو ایام جاہلیت میں عام تھیں۔ آپ نے تو مسلم مردوں سے بھی انہی بالتوں پر بیعت لی تھی۔

④ آنحضرت ﷺ کی اطاعت ہر حال میں واجب ہے اور بعد کے امراء و خلفاء کے لئے بھی سمع و اطاعت کی بیعت کا حکم دیا گیا ہے، لیکن اس شرط کے ساتھ کہ اگر وہ گناہ کی طرف بلا کیں گے تو ان کی اطاعت نہیں ہوگی۔

⑤ خلیفہ کی بیعت اتنی اہم ہے کہ اگر کوئی دوسرا دعویدار خلافت پیدا ہو جائے تو اس کی

گردن مارنے کا حکم دیا گیا ہے۔ اور یہ اس لئے ہے کہ اسلامی مملکت میں بادامی کی اجازت نہیں دی جاسکتی، اور یہ تب ہی ممکن ہے جب خلیفہ کے پاس مکمل اقتدار ہو، وہ حدود نافذ کر سکتا ہو، جنگ اور صلح کے معاملے کے لئے کر سکتا ہو۔

⑦ خلیفہ کے ہوتے ہوئے اس کی اطاعت نہ کرنا اور جماعت سے خروج کرنا قابلِ متواخذه جرم ہیں اور ایسے آدمی کی موت جاہلیت کی موت ہے اور ایسے ہی ان لوگوں کی بھی جو کسی مذموم عصیت (برادری، قومیت، زبان، رنگ اور پارٹی) کی بنا پر قتل و قفال پر آماماً ہو جائیں۔ بنی امیہ کے دور کے بعد جب بنی عباس سریر آرائے خلافت ہوئے، لیکن انہیں جیسے دور دراز علاقہ میں بنی امیہ کے امرانے اپنی حکومت قائم کر لی، تو علماء امت نے قتنہ و فساد کا دروازہ بند کرنے کے لئے اس بات پر اتفاق کیا کہ ایک وقت میں دور دراز کے علاقوں میں دو علیحدہ علیحدہ خلافتیں ہو سکتی ہیں۔ اور پھر اس اصول کے تحت، بعد کے ادوار میں، خراسان اور ہندوستان کی ملکتیں بھی برداشت کی گئیں۔

⑧ صحابہ کرام نے اس شخص کی بیعت نہیں کی جس نے خلیفہ وقت کے خلاف خروج کیا ہو۔ اس تمام تفصیل سے یہ تو واضح ہو گیا کہ بیعت کا دائرہ امامت کبریٰ تک محدود ہے، ایسے امام کی بیعت ہی کی جاسکتی ہے جو واقعی اقتداء رکھتا ہو، حدود نافذ کر سکتا ہو، صلح و جنگ کے معاملے کر سکتا ہو۔ وہ چاہے جہاد پر بیعت لے یا کسی فعل خیر پر یا کسی برائی سے رُکنے پر۔ بیعت لینا اس کا حق ہے، البتہ اگر وہ کسی غیر اسلامی کام پر بیعت لینا چاہے تو اس کی بات ہرگز نہ مانی جائے گی۔

پیر و مرشد کی بیعت

صوفیاً کرام کے حلقة میں بیعت اصلاح و ارشاد کے نام سے ایک نئی روایت ڈالی گئی ہے جس کا خیر القرون میں وجود نہیں ملتا۔ اگر اس فعل کا مقصد لوگوں کی اصلاح ہے تو وہ مسجد کے منبر سے، خطیب کے خطبات سے، معلم کی تعلیم سے اور بڑے بوڑھوں کی فہماش سے بھی حاصل ہو سکتی ہے اور ان سب سے بڑھ کر یہ کل لوگوں کی صحبت اس کام کیلئے ایک نسخہ کیا ہے۔ شریعت اپنے ماننے والوں کو کوئی ایسا حکم نہیں دیتی جو غیر ضروری اور بے فائدہ ہو، وہ شیخ

یا مرشد ہے کوئی اختیار حاصل نہ ہو، اس کے ہاتھ پر بیعت کرنے سے آخر کون سافائدہ حاصل ہو سکتا ہے؟ بالفرض اگر ایک لمحہ کے لئے یہ مان بھی لیا جائے کہ لوگوں کی اصلاح کے لئے یہ طریقہ کارگر ہو سکتا ہے، تب بھی مندرجہ ذیل فتاویٰ کی بنابر اسے قبول نہیں کیا جاسکتا:

① ﴿وَأَنَّ هَذَا صِرَاطُكُمْ مُسْتَقِيمًا فَاتَّقُوهُ وَلَا تَتَبَعُوا السُّبُلَ فَتَفَرَّقَ بِكُمْ عَنْ سَبِيلِهِ ذَلِكُمْ وَصَلْكُمْ بِهِ لَعْنَكُمْ تَتَقَوَّنُ﴾ (الانعام: ۱۵۳)

”اور یہ دین میرا راستہ ہے جو مستقیم ہے، سو اس راہ پر چلو اور دوسرا را ہوں پرمت چلو کہ وہ را ہیں تم کو اللہ کی راہ سے جدا کر دیں گی۔ اس کا تم کو اللہ نے تاکیدی حکم دیا ہے تاک تم پر ہیز گاری اختیار کرو۔“

② اور فرمایا: ﴿وَلَا تَكُونُوا كَالَّذِينَ تَفَرَّقُوا وَ اخْتَلَفُوا مِنْ بَعْدِ مَا جَاءَهُمُ الْبَيِّنَاتُ وَ أُولَئِكَ لَهُمْ عَذَابٌ عَظِيمٌ﴾ (آل عمران: ۱۰۵)

”تم ان لوگوں کی طرح نہ ہو جانا جنہوں نے اپنے پاس روشن دلیل آجائے کے بعد بھی تفرقہ ڈالا اور اختلاف کیا۔ ان کے لئے بڑا عذاب ہے۔“

امم مسلمہ میں ایک طرف مذہبی فرقہ بندی شروع ہو گئی تھی تو دوسری طرف طریقت کے نام پر بے شمار سلسلے وجود میں آگئے اور پھر ہر سلسلہ ایک مستقل فرقہ اور جماعت بنتی گئی۔ نبی ﷺ نے تو ناجی جماعت کی نشانی یہ بتائی تھی:

”ما أنا عليه وأصحابي“ ”جس پر میں ہوں اور میرے صحابہ“

لیکن اس کے بالکل برعکس ہر صاحب سلسلہ اور ہر وہ جماعت جو بیعت کی بنیاد پر کھڑی ہوتی ہے، اپنے طرز عمل سے یہ کہہ رہی ہوتی ہے: ”ما أنا عليه وسلسلتي أو جزبي“ ”یعنی جس پر میں ہوں اور میرا طریقہ یا میری جماعت۔“ چنانچہ اس سلسلہ یا جماعت کو چھوڑنے کا مطلب ہے کہ گویا وہ شخص اسلام سے خارج ہو گیا ہے۔

یہاں مولانا ثناء اللہ امرتسریؒ کا ذکر کردہ ایک واقعہ پیش کرتا ہوں جو ان کے جزویہ اہل حدیث امرتسر کے شمارہ ۷۱ ابرil مارچ ۱۹۲۳ء میں شائع ہوا تھا، لکھتے ہیں:

”یہاں پر ایک واقعہ بلا کم و کاست ناظرین کے سامنے رکھتا ہوں۔ حافظ عزیز الدین صاحب

مراد آبادی (جو میرے گمان میں مرد صاحب ہیں) مولوی اشرف علی تھانوی کے مرید تھے۔ بعد بیعت آپ مسئلہ تقلید کی تحقیق کر کے مقلد سے غیر مقلد ہو گئے مگر مولانا مرحوم کے حق میں انہوں نے کسی قسم کی بدگانی نہیں کی۔ اس پر بھی مولانا کا ایک پوسٹ کارڈ (جو میں نے پچشم خود دیکھا ہے) موصوف کو پہنچا جس کا مضمون یہ تھا کہ غیر مقلد ہو جانے کی وجہ سے میں تم کو اپنے حلقہ بیعت سے خارج کرتا ہوں۔ اب میرا تمہارا بیری مریدی کا تعلق نہیں رہا۔ (اوکما قال) ایسا کیوں ہوا؟ اس کا جواب ہماری سمجھ سے بالاتر ہے۔“ (فتاویٰ شاہی: ۳۵۶/۱)

(۲) شیخ سے بیعت کرنا عذاب قبر سے چھکارا دلاتا ہے، پہلے یہ واقع پڑھئے اور پھر تصریح

ملاحظہ کیجئے:

”شیخ الاسلام خواجہ فرید الدین احمد نے فرمایا کہ آن کے دادا بیر شیخ معین الدین حسن بخاری پختی اجمیری قدس سرہ العزیز کی یہ رسم تھی کہ جو کوئی ہمسایہ میں سے اس دنیا سے نقل (انتقال) کرتا، اس کے جنازہ کے ساتھ جاتے اور خلق کے لوث جانے کے بعد اس کی قبر پر بیٹھتے اور جو درود، کہ ایسے وقت میں پڑھتے آئے ہیں، پڑھتے۔ پھر وہاں سے آتے۔ چنانچہ اجمیر میں آپ کے ہمسایوں میں سے ایک نے انتقال کیا۔ دستور کے مطابق آپ جنازہ کے ساتھ گئے، جب اسے دفن کرچکے، خلق لوث آئی اور خواجه وہیں ٹھہر گئے اور تھوڑی دیر کے بعد آپ اٹھے۔ شیخ الاسلام قطب الدین فرماتے ہیں کہ میں آپ کے ساتھ تھا۔ میں نے دیکھا کہ دم بدم آپ کا رنگ متغیر ہوا، پھر اسی وقت برقرار ہو گیا۔ جب آپ وہاں سے کھڑے ہوئے تو فرمایا: الحمد للہ! بیعت بڑی اچھی چیز ہے۔“

شیخ الاسلام قطب الدین اوشی نے آپ سے سوال کیا تو آپ نے فرمایا کہ جب لوگ اس کو دفن کر کے چلے گئے تھے تو میں بیٹھا ہوا تھا۔ میں نے دیکھا کہ عذاب کے فرشتے آئے اور چاہا کہ اس کو عذاب کریں، اسی وقت شیخ عثمان ہارونی (آپ کے پیر، م ۱۳۲۷) قدس سرہ العزیز حاضر ہوئے اور کہا کہ یہ شخص میرے مریدوں میں سے ہے۔ جب خواجه عثمان نے یہ کہا تو فرشتوں کو فرمان ہوا کہ کہو: ”یہ تمہارے برخلاف تھا۔“ خواجه نے فرمایا: بے شک اگرچہ برخلاف تھا مگر چونکہ اس نے اپنے آپ کو اس فقیر کے پلے باندھا تھا، تو میں نہیں چاہتا کہ اس پر عذاب کیا جائے، فرمان ہوا: اے فرشتو! شیخ کے مرید سے ہاتھ اٹھاؤ، میں نے اس کو بخش

دیا۔ پھر شیخ الاسلام کی آنکھوں میں آنسو بھرائے اور فرمانے لگے کہ اپنے آپ کو کسی کے پلے باندھنا بہت ہی اچھی چیز ہے۔“ (بخاری الشریعت و طریقت از مولانا عبدالرحمن کیلائی: ص ۳۰۵)

سبحان اللہ ان شریعت پر عمل کرنے کی ضرورت نہ کتاب و سنت کا کوئی لحاظ، شیخ کی بیعت جنت کا پروانہ ہو گیا۔ اور پھر جس طرح سے یہاں کتاب و سنت کی دھیان اڑایی گئی ہیں وہ بھی ملاحظہ فرمائیں، اللہ عالم الغیب ہے، لیکن یہاں شیخ عذاب قبر کا سارا انتظام دیکھ رہے ہیں۔ اللہ کے رسول فرشتہ جبریل سے ہم کلام ہوتے تھے، یہاں شیخ عذاب کے فرشتوں سے مجادلہ کر رہے ہیں۔ حدیث کے مطابق انبیاء اور صلحاء کو قیامت کے دن شفاعت کا موقع دیا جائے گا، یہاں عین عذاب قبر سے پہلے شفاعت کی جاری ہے جو فوراً ہی اجابت کے مرحل طے کر گئی۔ جس صحیح حدیث میں نبی ﷺ کے دو قبروں پر سے گزرنے، دونوں کو عذاب قبر ہونے، آپؐ کے ان دونوں قبروں پر ٹھنی لگانے کا واقعہ نقل ہوا ہے اور پھر ٹھنیوں کے خشک ہونے تک ان کے عذاب میں تخفیف کا ذکر ہے، اسے ذرا ذہن میں تازہ سمجھئے۔ نبی ﷺ جنہیں الہام خداوندی سے دو اشخاص کے عذاب قبر کے بارے میں بتایا گیا، وہ یقیناً مسلمان تھے، آنحضرت ﷺ کی بیعت میں داخل تھے، لیکن انہیں تو یہ بیعت کام نہ آئی۔ یہاں تک کہ رسول اللہ ﷺ نے ان کے لئے دعا کی اور بطور علامت دو ٹھنیاں بھی لگا کیں کہ جن کے خشک ہونے تک دونوں کے عذاب میں تخفیف کی گئی تھی۔

کیا یہ ایک قباحت ہی کافی نہیں کہ جس سے مزعومہ بیعت کی قلعی کھل جاتی ہے؟

④ طریقت اور بیعت چونکہ لازم و ملزم ہیں، چنانچہ اس تعلق سے بھی نئے نئے شکوفے کھلتے رہتے ہیں۔ مولانا عبدالرحمن کیلائی لکھتے ہیں:

”بیعت کے سلسلہ میں صوفیانے ایک اور شاندار کارنامہ سر انجام دیا ہے۔ انہوں نے جب دیکھا کہ اویس قرقنی نے رسول اللہ ﷺ کو نہ دیکھا، نہ بیعت کی، تو ان کی ارواح کی آپس میں بیعت کرادی اور اسے نسبت اُویسیہ کا نام دیا اور راستہ کی اس رکاوٹ کو ہمیشہ کے لئے ختم کر دیا۔ وہ جب دیکھتے ہیں کہ فلاں شیخ کی فلاں شیخ سے ملاقات ہی ثابت نہیں یا اجر کی وفات کے بہت عرصہ بعد مرید کی پیدائش ہوتی وہ بھی نسبت اُویسیہ قائم کر کے اپنا سلسلہ جاری فرمائے

کام چلا لیتے ہیں۔” (شرعیت و طریقت: ص ۲۳۳)

⑤ انہی غلط رسوموں کو جائز کرنے کے لئے قرآن و سنت کی نصوص کی ایسی تاویلات فاسدہ کی جاتی ہیں کہ انسان اپنا سر پکڑ کر بیٹھ جاتا ہے۔ اب الجزویٰ لکھتے ہیں:

محمد بن طاہر اپنی کتاب میں لکھتے ہیں: ”بچے ہوئے کپڑے (مرقد) پہننے کے بارے میں شیخ کا مرید پر شرط رکھنا، اور بطور دلیل عبادۃ بن صامت کی حدیث پیش کی کہ ہم نے رسول اللہ ﷺ کے ہاتھ پر بیعت کی کہ ہم سنگی اور فراخی ہر حال میں سمع و اطاعت کریں گے۔“

دیکھئے کیا خوب نکالتکالا ہے، کہاں شیخ کا مرید پر مذکورہ شرط رکھنا اور اسے جوڑنا رسول اللہ ﷺ کی بیعت اسلام سے جو کہ نہ صرف لازم ہے بلکہ خود رسول کی اطاعت بھی واجب ہے۔“

(تلہیں ابلیس: ص ۱۹۶)

⑥ اگر امت مسلمہ ایک بڑے چہاز کی مانند ہے تو یہ مختلف فرقے اور طریقے چھوٹی چھوٹی کشتوں کی مانند ہیں۔ شدید طوفان کی صورت میں چہاز تو نج جاتا ہے، لیکن چھوٹی کشتوں غرق آب ہو جاتی ہیں۔ تجب ہے کہ کتاب و سنت کے چہاز کو چھوڑ کر لوگ ان بجروں (چھوٹی کشتوں) پر کیوں سوار ہوتے ہیں؟! جب کہ سمندر میں تلاطم ہی تلاطم ہے اور کشتوں کسی وقت بھی ڈوب سکتی ہے۔

قالکلین بیعت کے شبہات

اور آخر میں ان چند شبہات کا جائزہ بھی لے لیا جائے جو قالکلین بیعت کی طرف سے پیش کئے جاتے ہیں:

① ”تین آدمی بھی سفر کر رہے ہوں تو ایک کو امیر بنانے کا حکم ہے، چہ جائیکے پوری جماعت ہوا اور اس کا امیر نہ ہو۔“

سفر میں امیر بنانا تو آنحضرت ﷺ کی حدیث سے ثابت ہے، لیکن وہاں بیعت کا ذکر نہیں ہے، اور یہ امارت سفر کے ختم ہونے کے ساتھ تمام ہو جاتی ہے۔ گویا وقتی طور پر نظم و ضبط کا پابند بنانے کے لئے ایسے امیر کی اطاعت لازمی قرار دی گئی لیکن اس کا قیاس امامت کبریٰ پر نہیں کیا جاسکتا جہاں دوسرے مدعا امارت کو برداشت نہیں کیا جاتا بلکہ اس کی گردان مار دی جاتی ہے۔

۲) ”بیعت اصلاح و ارشاد کو نماز کی امامت کی طرح سمجھا جائے، یعنی امامتِ کبریٰ کے ساتھ امامتِ صغیریٰ کو جدا نہیں کیا جاسکتا۔“

امارت سفر کی طرح نماز کی امامت بھی نماز کے ساتھ ختم ہو جاتی ہے۔ جو نبی امام نے ”السلام علیکم و رحمة اللہ“ کہا، متفقی اور امام کا تعلق ختم ہو گیا۔ دوسرے یہ کہ خلیفہ وقت کی موجودگی میں کیا صرف ایک ہی نماز باجماعت کا اہتمام کیا جاتا تھا یا ہر علاقے بلکہ ہر محلے کی مسجد میں نماز نہیں ہوتی تھی؟

حضرت معاویہ بن جبل عشاء کی نماز آنحضرت ﷺ کے ساتھ پڑھتے اور پھر عوای جا کر الہ محلہ کو نماز پڑھایا کرتے تھے۔ لیکن امام وقت یا خلیفہ حاضر سے بیعت کرنے کے بعد کیا ہر شہر یا ہر محلہ میں جزوی بیعت ہوا کرتی تھی جو ہر مرشد اپنے لئے روارکھتا ہو؟ کم از کم خیر القرون کے زمانہ میں تو ایسی بیعت کا نام و نشان نہ تھا۔ قرونِ ثلثا (زمانہ رسول اور زمانہ صحابہ، زمانہ تابعین اور تبع تابعین) کے بعد جہاں فرقہ بازی کی بدعت پیدا ہوئی، وہاں تصوف کے سلسلوں کے نام پر مشانخ کے ہاتھ پر بیعت اصلاح و ارشاد کا دروازہ بھی کھول دیا گیا۔

۳) فرمان نبوی ہے: ”جو شخص اس حال میں مرا کہ اس کی گردان میں طوق بیعت نہ تھا، وہ جاہلیت کی موت مرا۔“ (صحیح مسلم: ۱۸۵)

شریعت کے تمام احکامات استطاعت سے مشروط ہیں۔ ایک شخص حج کی استطاعت رکھتا ہو لیکن بیت اللہ تک پہنچنے کے تمام راستے مسدود ہوں، چاہے جنگ و جدال کی بنا پر یا کسی دوسرے سبب کی بنا پر، تو ایسے شخص پرج کرنا واجب نہ ہو گا جب تک کہ راستے کھل نہ جائیں۔ حالانکہ ایسی ہی وعدید حج پر نہ جانے والوں کے لئے بھی ہے، ایسے ہی زکوٰۃ نہ ادا کرنے والوں کو خفت عذاب کی وعدید سنائی گئی ہے، لیکن جس شخص کے پاس اتنا مال ہی نہ ہو کہ جس میں زکوٰۃ واجب ہو تو وہ زکوٰۃ دینے سے مستثنی ہے۔ وضو میں ہاتھ پیر و ہونے لازم ہیں، لیکن اگر کسی کا ہاتھ یا پیر کتنا ہوا ہو تو وہ اسے کیسے دھونے گا؟

یعنیہ اگر ایسا خلیفہ موجود ہو جو صاحب اقتدار ہو، حدود کو نافذ کر سکتا ہو، صلح و جنگ کے جھنڈے بلند کر سکتا ہو، قرآن و سنت کو نافذ کر سکتا ہو تو جہاں جہاں اس کا اقتدار ہے، وہاں

وہاں تمام لوگوں پر اس کی بیعت لازم ہے۔ بیعت نہیں کریں گے تو بوجب حدیث مذکور جاہلیت کی موت مزیں گے۔ لیکن اگر ایسا خلیفہ سرے سے موجود ہی نہ ہو تو پھر بیعت کا محل نہ ہونے کی بنا پر یہ حکم بھی ساقط ہو جائے گا، اور ایسے ہی وہ لوگ جو ایک خلیفہ کے دائرہ اقتدار سے خارج رہتے ہوں، ان کے لئے بھی ایسے خلیفہ کی بیعت لازم نہ ہوگی۔

۱۹۲۳ء میں خلافت عثمانیہ کے ختم کے جانے کے بعد اول تو مسلم ممالک پر استعمار کا غلبہ ہو گیا، خود ہندوستان بھی سوڑیڑھ سو سال اگریزی استعمار کا ہراول وستہ بنا رہا، جب خلیفہ ہی نہ رہا تو بیعت کس کے ہاتھ پر کی جاتی؟ مسلم ممالک آزاد ہونا شروع ہوئے تو اکثر نے جمہوری یا آمرانہ نظام اپنایا، بیعت کے اس طریقہ کو خیر باد کہہ دیا گیا جو اہل حل و عقد کی مشاورت سے منعقد ہوتی ہے، لہذا نظام بیعت بھی معطل ہوتا چلا گیا۔ اب جہاں کسی درجے میں بھی ایسا نظام قائم ہو جو کتاب و سنت کو نافذ کرتا ہو، لیکن بادشاہ کی بیعت کے بعد ہی اس کی حکومت کا آغاز ہوتا ہے۔

(۲) بیعت اصلاح و ارشاد کا ایک 'عہد نامہ' کی طرح اعتبار کیا جائے تو کیا حرج ہے؟ کیا یہاں بھی یہی کہا جائے گا کہ سلف صاحب میں اس کا رواج نہ تھا؟

ابن قیم اصحابی اپنی کتاب حلیۃ الاولیاء (۲۰۲۲) میں اپنی اسناد ذکر کرنے کے بعد مطرف بن عبد اللہ بن شحیر (تاریخ) کی یہ روایت بیان کرتے ہیں کہ ہم زید بن صوحان کے پاس جایا کرتے تھے جو کہا کرتے تھے:

"اے اللہ کے بندو! اکرام کرو اور (عمل میں) خوبصورتی پیدا کرو! بندے اللہ تک ان دو ویلیوں سے پیغام کرتے ہیں: خوف اور طمع"

ایک دن ہم ان کے پاس آئے تو دیکھا کہ (شاعر دوں) نے ایک عبارت اس مضمون کی لکھی ہے:

"اللہ ہمارا رب ہے، محمد ﷺ ہمارے نبی ہیں، قرآن ہمارا امام ہے، جو ہمارے ساتھ ہوگا، ہم اس کے ساتھ ہیں اور اس کے لئے ہیں۔ جو ہمارے مخالف ہوگا، ہمارا ہاتھ اس کے خلاف ہوگا اور ہم ایسا ویسا کریں گے"

پھر انہوں نے یہ مکتب لیا اور ہر شخص سے باری باری یہ کہا: اے فلاں! کیا تم اس بات کا اقرار کرتے ہو؟ یہاں تک کہ میری باری آگئی اور انہوں نے کہا: اے لڑکے! تم بھی اقرار کرتے ہو؟ میں نے کہا: نہیں۔ کہنے لگے: اس لڑکے کے بارے میں جلد بازی نہ کرو، پھر مجھ سے پوچھا: پچے! تم کیا کہنا چاہتے ہو؟ میں نے کہا: اللہ نے اپنی کتاب میں مجھ سے ایک عہد لیا ہے اور میں اس عہد کے بعد کسی اور عہد کا پابند نہیں ہوں۔“ یہ سنتا تھا کہ تمام کے تمام لوگ اس عہد نامے سے رجوع کر گئے، کسی ایک نے بھی اقرار نہ کیا۔ میں نے مطرف سے پوچھا: تمہاری تعداد کیا تھی؟ یوں لے: ”تمیں کے قریب آدمی تھے۔“

(بِسْمِ اللّٰہِ الرَّحْمٰنِ الرَّحِیْمِ: بیت، سنت و بدعت کے مابین، ارشاد علی حسن)

امام ابن تیمیہ نے اس مسئلہ کو بڑی وضاحت سے بیان کیا ہے۔ وہ ایک فتویٰ کے ضمن میں کہتے ہیں:

”اگر لوگ اللہ اور اس کے رسول کی اطاعت اور بر تقویٰ پر تعاون کرنے پر جمع ہوں تو بھی ہر شخص دوسرے شخص کے ساتھ ہر بات میں معاون نہ ہوگا بلکہ صرف اس حد تک جہاں اللہ اور اس کے رسول کی اطاعت ہوگی، اگر اللہ اور اس کے رسول کی نافرمانی ہو رہی ہو تو وہ ساتھ نہ دے گا، یہ لوگ سچائی، انصاف، احسان، امر بالمعروف، نهى عن المکر، مظلومین کی مدد اور ہر اس کام میں ایک دوسرے کے ساتھ تعاون کریں گے جو اللہ اور اس کے رسول کو پسند ہیں۔ وہ نہ ظلم کرنے پر، نہ کسی جاہلی عصیت پر، نہ ہی خواہشات کی پیروی پر تعاون کریں گے، نہ ہی فرقہ بازی اور اختلاف پر، اور نہ ہی اپنی کمر کے گرد پہنچی باندھ کر کسی شخص کی ہر بات ماننے پر تعاون کریں گے اور نہ ہی کسی ایسے حلف نامے میں شریک ہوں گے جو اللہ اور اس کے رسول کے حکم کے خلاف ہو۔“

”ان میں سے کسی شخص کے لئے جائز نہیں کہ اپنے یا کسی دوسرے کے استاد کی خاطر اپنی کمر کے گرد پہنچی باندھے اور جیسے سوال میں پوچھا گیا ہے، کسی ایک معین شخص کے لئے پہنچی باندھنا یا اس کی طرف نسبت کرنا۔ جاہلیت کی بدعتات میں سے ہے اور ان حلف ناموں کی مانند ہے جو اہل جاہلیت کیا کرتے تھے یا قبیل ویکن کی فرقہ بازیوں کی طرح ہے۔ اگر اس کے باندھنے سے مراد بر تقویٰ پر تعاون ہے تو اللہ اور اس کے رسول ﷺ نے بغیر کسی ایسے بندھن کے اس

کا حکم دیا ہے اور اگر اس سے مراد گناہ اور سرکشی کے کاموں میں تعاون ہے تو وہ دیے ہی حرام ہے، یعنی اگر اس طرح خیر کا کام کرنا مقصود ہے تو اللہ اور اس کے رسول ﷺ کے ارشادات میں اس کام کی پوری رہنمائی ملتی ہے، استاد کے ساتھ (اس نسبت) کی کوئی ضرورت نہیں۔ اگر برائی مقصود ہے تو اللہ اور اس کے رسول اُسے حرام قرار دے چکے ہیں ...

کسی کے لئے یہ جائز نہیں کہ کسی دوسرے شخص سے اپنی ہربات مٹانے پر عہد لے یا اس بات پر کہ جس کا میں دوست ہوں، اس سے دوستی رکھو اور جس کا میں دشمن ہوں، اس سے دشمنی رکھو، بلکہ ایسا کرنے والا چینگیز خان اور اس کے حواریوں جیسا ہے جو ہر اس شخص کو اپنا دوست اور حمایتی سمجھتے ہیں جو ان کی ہاں ملاتا ہو اور ہر اس شخص کو اپنا بدترین دشمن سمجھتے ہیں جو ان کی مخالفت کرتا ہو، بلکہ انہیں اللہ اور اس کے رسول ﷺ کے ساتھ کیا ہوا عہد یاد رکھنا چاہئے کہ اطاعت صرف اللہ اور اس کے رسول کی ہے۔ اسے وہی کام کرنا ہے جس کا حکم اللہ اور اس کے رسول نے دیا ہے، ہر اس چیز کو حرام شہرانا ہے جسے اللہ اور اس کے رسول نے حرام شہر لایا ہے۔ وہ اپنے اساتذہ (مشائخ) کے حقوق کا ضرور خیال رکھے، لیکن اتنا جتنا کہ اللہ اور اس کے رسول نے خیال رکھنے کا حکم دیا ہے۔ اگر کسی کا استاد مظلوم ہو تو اس کی مدد کرے، اگر ظلم کرے تو اس کی ظلم پراعانت نہ کرے بلکہ اُسے ظلم کرنے سے روکے، جیسا کہ صحیح حدیث سے ثابت ہے: نبی ﷺ نے ارشاد فرمایا: ”اپنے بھائی کی مدد کرو چاہے وہ ظالم ہو یا مظلوم!“ آپ سے کہا گیا: مظلوم ہو تو ہم اس کی مدد کرتے ہیں، لیکن ظالم ہو تو اس کی مدد کیسے ہوگی؟ آپ نے ارشاد فرمایا: ”تم اُسے ظلم کرنے سے روکو، جیسی اس کی مدد ہے۔“

(فتاویٰ ابن تیمیہ: ۱۸۲/۱۸)

باتی یہ کہنا کہ ”جس کا کوئی پیر نہیں اس کا پیر و مرشد شیطان ہے۔“ یہ بات اُس شخص کے لئے تو درست ہے جس نے نبی ﷺ کی اطاعت کا طوق اپنی گردن سے اٹار پھینکا ہو، لیکن وہ شخص جو صرف اپنی نسبت اللہ کے رسول اُور ان کی حدیث کی طرف کرتا ہو، اُسے شیطان کی طرف منسوب کرنا، اپنے ایمان کو ضائع کرنا ہے، ”ما أنا عليه وأصحابي“ کا تقاضا یہی ہے کہ ہر اس عمل سے اجتناب کیا جائے جس پر مہربوت ثبت نہ ہو اور جسے صحابہ کرام نے نہ کیا ہو۔ اللہ تعالیٰ تمام کلہ گو حضرات کو اللہ اور اس کے رسول ﷺ کی اطاعت کے عہد کو پورا کرنے کی توفیق عطا فرمائیں۔ و آخر دعوانا ان الحمد لله رب العالمين